

मागणी क्रमांक झेड एच-५, लेखाशिर्ष ४७०२ ए ०१९.

मौजे तळेगांव पाझर तलाव क्र. १६, तालुका फुलंब्री
जि. छत्रपती संभाजीनगर. (भूसंपादन निधी)

महाराष्ट्र शासन

मृद व जलसंधारण विभाग

शासन निर्णय क्रमांक : भूसंपा-२०२५/प्र.क्र. ३०५/जल-०४

मंत्रालय, मुंबई - ४०० ०३२.

दिनांक: ०९ जून, २०२५.

वाचा: १) शासन निर्णय महसूल व वन विभाग क्र. संकिर्ण-०३/२०१५/प्र.क्र. ३४/अ-२,

दिनांक १२ मे, २०१५ व ३० सप्टेंबर, २०१५.

२) शासन परिपत्रक महसूल व वन विभाग, क्र. एलक्यूएन-०१/ २०१७/ प्र.क्र. १२ / अ-२, दिनांक २५ जानेवारी, २०१७.

३) वित्त विभाग शासन परिपत्रक क्र. अर्थसं-२०२५/प्र.क्र.४४/अर्थ-३, दिनांक ०७/०४/२०२५.

४) प्रादेशिक जलसंधारण अधिकारी, मृद व जलसंधारण विभाग, छत्रपती संभाजी नगर
यांचे पत्र क्र. प्रा.जल.अ. / लेखा-१/ भु.सं. / ७२९/सह, दिनांक २१/०३/२०२५.

प्रस्तावना: मौजे तळेगांव पाझर तलाव क्र. १६, ता. फुलंब्री जि. छत्रपती संभाजीनगर या योजनेसाठी संपादित केलेली जमीन खाजगी वाटाघाटीद्वारे थेट सरळ खरेदी पद्धतीने खरेदी करण्यासाठी जिल्हाधिकारी, छत्रपती संभाजीनगर यांनी प्रस्तावित केल्यानुसार निवाडयाची रक्कम वितरित करण्याची बाब शासनाच्या विचाराधीन होती. वास्तविक पाहता जिल्हा परिषदांनी मंजूर केलेल्या प्रकल्पावरिल भूसंपादनाचा मोबदला त्यांनी स्वतःच्या आर्थिक स्रोतातून पूर्ण करणे आवश्यक आहे. मात्र प्रस्तुत प्रकल्पाकरिता यापूर्वी शासनाकडून निधी उपलब्ध करून देण्यात आला असल्याने तसेच प्रकरणी मा. उच्च न्यायालयाचे आदेश असल्याने प्राप्त संदर्भिय क्र. ४ येथील प्रस्तावावर वित्त विभागाचे संदर्भिय शासन परिपत्रकामधील सूचना विचारात घेवून खालीलप्रमाणे निर्णय घेण्यात आला आहे.

शासन निर्णय : मौजे तळेगांव पाझर तलाव क्र. १६, ता. फुलंब्री जि. छत्रपती संभाजीनगर या योजनेसाठी संपादित केलेली जमीन खाजगी वाटाघाटीद्वारे थेट सरळ खरेदी पद्धतीने खरेदी करण्यासाठी मागणी विवरणपत्रानुसार एकूण रुपये १०४.७६ लक्ष (अक्षरी रुपये एक कोटी चार लक्ष शहात्तर हजार फक्त) निधी खालील अटी व शर्तीच्या अधीन राहून वितरित करण्यात येत आहे.

अ) या प्रकरणी महसूल व वन विभागाच्या दिनांक १२ मे, २०१५, ३० सप्टेंबर, २०१५ व २५ जानेवारी, २०१७ च्या शासन निर्णय / परिपत्रकानुसार तसेच अशा प्रकरणी शासनाने वेळोवेळी निर्गमित केलेले परिपत्रक / शासन निर्णयान्वये दिलेल्या निदेशानुसार कार्यवाही करावी.

ब) या प्रकरणातील थेट खरेदी पद्धतीने जमीन खरेदी करण्याची कार्यवाही विहित नियमानुसार तात्काळ करण्यात यावी. सदर खरेदी प्रक्रियेची संपूर्ण जबाबदारी संबंधित जिल्हा जलसंधारण अधिकारी, ल.पा. विभाग, जिल्हा परिषद, छत्रपती संभाजीनगर यांची राहिल. त्यांनी याबाबतचा अहवाल विहित मार्गाने शासनास सादर करावा.

क) वरील प्रकल्पाच्या भूसंपादनाकरिता अन्य स्रोतांकडून निधी उपलब्ध झाला असल्यास याद्वारे वितरित करण्यात येत असलेल्या रक्कमांचे आहरण अथवा वितरण करण्यात येवू नये,

- ड) तसेच भूसंपादन प्रयोजनार्थ उपलब्ध करून देण्यात येत असलेल्या वरील निधीची गरज नसल्यास, सदर निधी कोणत्याही परिस्थितीत परस्पर अन्य प्रयोजनार्थ वितरित करण्यात येवू नये,
- इ) कोणत्याही कारणे निधी अखर्चित राहिल्यास, सदर रक्कम तातडीने शासनाकडे प्रत्यार्पित करावी,
- ई) निधी वितरणासंबंधीच्या वित्त विभागाच्या संदर्भीय दिनांक ०७/०४/२०२५ च्या शासन परिपत्रकामधील मार्गदर्शक सुचनांचे काटेकोर पालन करावे.

३. याद्वारे वितरित करण्यात आलेली रक्कम संबंधित प्रादेशिक जलसंधारण अधिकारी, मृद व जलसंधारण विभाग यांनी आहरित करून, त्यांचे अधिनस्त संबंधित अधिकाऱ्यांकडे त्वरेने वितरित करावी.

४. यावर होणारा खर्च पुढील लेखाशिर्षाखाली खर्ची टाकण्यात यावा आणि सन २०२५-२६ या आर्थिक वर्षाच्या मंजूर तरतुदीमधून भागविण्यात यावा.

मागणी क्रमांक झेड एच-५,

४७०२- लहान पाटबंधारे यावरील भांडवली खर्च,

००

१०१, भूपृष्ठ जल

(०१) लहान पाटबंधारे,

(०१) (०१) लहान पाटबंधारे योजना, ० ते १०० हे.सि. क्षमता (कार्यक्रम) (४७०२ ए ०१९),

५३, मोठी बांधकामे

५. वरील खर्चाची उपयोगिता प्रमाणपत्रे महालेखाकार कार्यालयास सादर करून त्याच्या प्रतिस्वाक्षरित प्रती अपर आयुक्त तथा मुख्य अभियंता, मृद व जलसंधारण प्रादेशिक क्षेत्र, पुणे आणि शासनास सादर कराव्यात.

६. याद्वारे वितरित निधीचा ताळमेळ ठेवण्याची जबाबदारी संबंधित प्रादेशिक जलसंधारण अधिकारी, मृद व जलसंधारण विभाग यांची राहिल व अपर आयुक्त तथा मुख्य अभियंता, मृद व जलसंधारण प्रादेशिक क्षेत्र, पुणे हे सदर बाबींचे समन्वयक प्राधिकारी राहतील.

७. प्रस्तुत आदेश, नियोजन विभागाच्या अनौपचारिक संदर्भ क्र. १२९/२५/१४३४, २८/०५/२०२५ व वित्त विभागाच्या अनौपचारिक संदर्भ क्र. ३८९/२०२५/ व्यय-१५, दिनांक ०५/०६/२०२५ च्या मान्यतेनुसार तसेच वित्त विभागाच्या संदर्भीय परिपत्रकान्वये प्रशासकिय विभागांना प्रदान करण्यात आलेल्या शक्तीनुसार निर्गमित करण्यात येत असून महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला आहे. हा आदेश डिजिटल स्वाक्षरीने साक्षांकित करून काढण्यात आला असून त्याचा संकेतांक क्र. २०२५०६०९१७५४२५९५२६ असा आहे.

महाराष्ट्राचे राज्यपाल यांच्या आदेशानुसार वा नांवाने.

(यो.शि. ठाकरे)

महाराष्ट्र शासनाचे कक्ष अधिकारी

प्रति,

- १) अपर आयुक्त तथा मुख्य अभियंता, मृद व जलसंधारण प्रादेशिक क्षेत्र, पुणे.
- २) प्रादेशिक जलसंधारण अधिकारी, मृद व जलसंधारण विभाग, छत्रपती संभाजीनगर.
- ३) उपजिल्हाधिकारी भूसंपादन, छत्रपती संभाजीनगर.

- ४) जिल्हा जलसंधारण अधिकारी, लघु सिंचन विभाग, जिल्हा परिषद, छत्रपती संभाजीनगर/जालना.
- ५) महालेखापाल (लेख व अनुज्ञेयता) / (लेखा परिक्षा), महाराष्ट्र -१/२, मुंबई/नागपूर.
- ६) जिल्हा कोषागार अधिकारी, छत्रपती संभाजीनगर/जालना.
- ७) कक्ष अधिकारी (जल-११), मृद व जलसंधारण विभाग, मंत्रालय, मुंबई - ४०० ०३२.
- ८) निवड नस्ती, कार्यासन (जल-४)

प्रत अग्रेषित,

१. मा. विरोधी पक्ष नेता (विधान परिषद) विधानमंडळ, मुंबई यांचे खाजगी सचिव.
२. मा. मंत्री (मृद व जलसंधारण) यांचे खाजगी सचिव.
३. स्थानिक लोकप्रतिनिधी (मार्फत संबंधीत लघु सिंचन (जलसंधारण) उपविभागीय अभियंता)
४. सचिव, मृद व जलसंधारण विभाग, मंत्रालय, मुंबई. (यांचे स्वीय सहायक)
५. आयुक्त, मृद व जलसंधारण विभाग, महाराष्ट्र राज्य, छत्रपती संभाजीनगर.